

ग्रामीण क्षेत्रों में मूलभूत सुविधाएं उपलब्ध करवाने के लिए प्रयास जारी : धर्माणी

*** ग्राम पंचायत भूपराज में उप स्वास्थ्य केन्द्र भवन की रखी आधारशिला**

भराड़ी, 20 मई (राकेश शर्मा) : मुख्य संसदीय सचिव (वन) राजेश धर्माणी ने कहा कि ग्रामीण क्षेत्रों में सभी प्रकार की मूलभूत सुविधाएं उपलब्ध करवाने के लिए प्रयास जारी है और घुमारवीं विधानसभा क्षेत्र में पिछले साढ़े चार वर्षों के दौरान सड़क निर्माण, स्वास्थ्य, शिक्षा, पेयजल योजनाओं के विस्तारीकरण तथा ग्रामीण विकास के क्षेत्र में अत्यधिक विकास किया गया है। वह आज घुमारवीं उपमण्डल के ग्राम पंचायत भूपराज में 19 लाख रुपये की लागत से निर्मित किए जाने वाले उप स्वास्थ्य केन्द्र भवन की आधारशिला रखने तथा 2 लाख रुपये से बनने वाले महिला मण्डल भूपराज भवन की नींव रखने के उपरान्त जनसभा को सम्बोधित करते हुए जानकारी दे रहे थे।

उन्होंने कहा कि भूपराज में उप स्वास्थ्य भवन के बनने के उपरान्त केन्द्र में सभी सुविधाएं उपलब्ध करवाई जाएगी। उन्होंने कहा कि भूपराज महिला मण्डल भवन निर्माण के लिए काफी पहले राशि स्वीकृत करवाई गई थी लेकिन जमीन उपलब्ध न होने की वजह से भवन निर्माण

में देरी हुई है। उन्होंने महिला मण्डल भवन निर्माण के लिए जमीन दान करने वाले हेमराज को सम्मानित करते हुए कहा कि महिला मण्डल भवन शीघ्र तैयार किया जाएगा। उन्होंने भवन निर्माण के लिए अतिरिक्त रूप से 3 लाख रुपये और देने की घोषणा की ताकि भवन के साथ शौचालय की सुविधा भी दी जा सके। इस अवसर पर बीएमओ घुमारवीं डा. के.के. शर्मा, एसडीओ पीडब्ल्यूडी के.के. भारद्वाज, एसडीओ विद्युत होशियार सिंह ठाकुर, मण्डल कांग्रेस प्रधान सरला चौहान, उपाध्यक्ष जिला कांग्रेस कमेटी नन्दलाल शर्मा, मण्डल कांग्रेस सचिव मनोहर लाल, प्रधान भूपराज कांग्रेस कमेटी सविता ठाकुर, उपाध्यक्ष राम चन्द, सचिव कौल सिंह ठाकुर, पूर्व उप प्रधान बलदेव सिंह, वरिष्ठ कांग्रेस सदस्य राजेश ठाकुर, कमल किशोर, कुलदीप, जगदीश, प्रधान ग्राम पंचायत सलाओं सुलझणा पठानिया, सलाओं कांग्रेस कमेटी प्रधान आजाद चन्द, प्रधान महिला मण्डल भूपराज ललीता देवी, प्रधान महिला मण्डल भूपराज वार्ड-2 बीना देवी तथा सभी महिला सदस्य, विभिन्न विभागों के अधिकारी व बड़ी संख्या में लोग उपस्थित थे।

मलबा फैकने से बिगड़ा ज्यूणी खड्ड का स्वरूप

*** बाढ़ आने पर गोहर बाज़ार में मच सकती है तबाही**

गोहर, 20 मई (सुभाष सचदेवा) : लोक निर्माण मण्डल कार्यालय गोहर के अंतर्गत गोहर-पण्डोह सड़क पर मलबा फैकने को चौड़ाई का काम आजकल युद्धस्तर पर चला हुआ है। चौड़ाई के कार्य से गोहर बाजार में इतनी ज्यादा धूल उड़ रही है कि लोगों का सांस लेना दूधर हो गया है। दूसरा सड़क को चौड़ाई में जितना भी मलबा निकल रहा है ठेकेदार के मजदूर वहीं बाजार के बीचोंबीच बह रही ज्यूणी खड्ड में ही फैक रहे हैं। इससे एक तो ज्यूणी खड्ड का स्वरूप बिगड़ गया है खड्ड में फैका जा रहा मलबा।



गोहर-पण्डोह सड़क को चौड़ा करने के दौरान जेसीबी द्वारा ज्यूणी खड्ड में फैका जा रहा मलबा।

मलबा फैकने की किसी को इजाजत नहीं है। यह कोई डिंपिंग साइट नहीं है। उन्होंने इस बारे में अधिशासी अभियन्ता लोक निर्माण विभाग गोहर को सम्बोधित कर रहे थे। शर्मा ने कहा कि इन गांवों के ग्रामीण कई मर्तबा जिला प्रशासन को अवगत करवाया। वहीं उन्होंने एससी सीमेंट प्रबंधन को भी अवगत करवाया लेकिन किसी ने कोई सुनवाई नहीं की और न ही संज्ञान लिया। बल्कि इसके विपरीत ब्लास्टिंग का कार्य लगातार जारी है। शर्मा ने कहा कि उन्हें इस बात की जानकारी वहां के ग्रामीणों ने दी है। उन्होंने सरकार व प्रशासन से मांग करते हुए कहा कि जिला प्रशासन व सरकार यह तय करें कि कौन सा क्षेत्र डेंजर ज़ोन है अथवा नहीं। उन्होंने स्पष्ट करते हुए कहा कि यदि निश्चित समय के अंदर इस समस्या का समाधान प्रदेश सरकार व जिला प्रशासन ने नहीं किया तो वह स्थानीय ग्रामीणों के साथ मिलकर एससी गेट के गेट पर धरना देंगे।

महिलाओं से सीधे आपदा से निपटने के गुर



मंडी में आपदा प्रबंधन के बारे में महिलाओं को जानकारी देने अग्रिम विभाग के अधिकारी।

मंडी, 20 मई (नीलम मेहता) : विभागा सदन मंडी में अग्रिम विभाग द्वारा महिलाओं को आपदा से निपटने के गुर सिखाए गए। इस दौरान भारी संख्या में महिलाओं ने आपदा से कैसे निपटा जाता है बारे जानकारी हासिल की। महिलाओं को जानकारी देते हुए अग्रिम विभाग के अधिकारी ने कहा कि आपदा आने पर प्रत्येक नागरिक को उससे निपटने के गुर आने चाहिए ताकि किसी भी प्रकार की आपदा से कम से कम नुकसान हो सके। अग्रिम विभाग के कर्मचारियों ने महिलाओं को मॉक ड्रिल के माध्यम से आग लगने व भूकंप आदि आने पर कैसे अपना और अपने आस-पास के लोगों को बचाया जा सकता है के बारे जानकारी मुहैया करवाई। इसके अलावा वहीं 108 एंबुलेंस कर्मियों ने आपदाओं में धैर्य व वैज्ञानिक तकनीक महत्वपूर्ण के बारे जानकारी दी।

निजी बस ऑपरेटर वसूल रहे हैं मनमाना किराया

बड़सर, 20 मई (सांख्यान) : बड़सर उपमण्डल में निजी बस ऑपरेटर यात्रियों को अपनी खूब धौंस दिखा रहे हैं तथा एक किलोमीटर की दूरी के पांच रुपये वसूल रहे हैं। पहले न्यूनतम दूरी पर यात्रा करने के 3 रुपये लिये किराये के रूप में वसूल जाते थे। वर्तमान में न्यूनतम दूरी का दोगुना किराया वसूल कर रहे हैं जिससे बसों में यात्रा करने वाली सवारियों को ख़ासी परेशानी हो रही है। यात्री अगर उनसे सवाल-जवाब करे तो झगड़ा करने पर तैयार हो जाते हैं और अपनी धौंस दिखा कर सवारियों को नीचे उतारने की धमकियां भी दे रहे हैं। इतना ही नहीं इन बस ऑपरेटरों का समय सारणी से भी कोई लेना-देना नहीं है। बिजड़ो इलाक़े में दूरदराज इलाकों घोगोट, चकमोह, धोगोट, मयारल, बड़डू इत्यादि इलाकों से आने वाली निजी बसें समय पर नहीं आती हैं या फिर मनमर्जी से चलाई जाती हैं। लोगों में मुकेश कुमार, मनीष, अमो, मनोज, शालू, शिल्पा, गौतम, कपिल इत्यादि का कहना है कि अब जबकि किराये में बढ़ोतरी नहीं हुई है परन्तु बस ऑपरेटर ज्यादा किराया वसूल रहे हैं। इस संदर्भ में आरटीओ विक्रम महाजन का कहना है कि इस तरह की कोई शिकायत नहीं आई है अगर लिखित रूप से शिकायत आती है तो इनके विरुद्ध कड़ी कार्यवाही अमल में लाई जाएगी।

सेना की तर्ज पर पैरामिलिट्री को सुविधा दे सरकार : भूप सिंह

मंडी, 20 मई (खेमचंद शास्त्री) : केंद्रीय भूतपूर्व अर्धसैनिकों ने प्रदेश में एक पैरामिलिट्री कल्याण बोर्ड के गठन को लेकर आवाज बुलंद की है। केंद्रीय भूतपूर्व अर्धसैनिकों की बैठक शनिवार को बंबेली स्थित आईडीबीपी के कमांडेंट लक्ष्मण यादव व सहायक कमांडेंट रोमेश भाटिया की अध्यक्षता में हुई। इस मौके पर अर्धसैनिकों ने मांग उठाई कि उनके कल्याण के लिए एक पैरामिलिट्री कल्याण बोर्ड शीघ्र गठित किया जाए ताकि अर्धसैनिकों को बेहतर सुविधा मिल सके। इसके अलावा केंद्रीय पुलिस कैंटीन को उन्हें नियमित रूप से मुहैया करवाई जाए। इस मौके पर केंद्रीय भूतपूर्व अर्धसैनिक बल संघ मंडी के प्रधान भूप सिंह सकलानी ने कहा कि अर्धसैनिकों को नियमित कैंटीन सुविधा न मिल पा रही है। उन्होंने पैरामिलिट्री के जिला कल्याण अधिकारी से मांग उठाई है कि उन्हें सेना की तर्ज पर नियमित कैंटीन सुविधा मुहैया करवाई जाए। इसके अलावा बैठक में केंद्र सरकार द्वारा हाल ही में स्वास्थ्य कार्ड बनाने के लिए फीस में की गई 100 प्रतिशत वृद्धि को वापिस लेने की मांग उठाई है। इस मौके पर भूप सिंह सकलानी सहित संघ के चेयरमैन आर.के. शर्मा, सेमा. सोनियर कमांडेंट के.सी. मेहता, सहायक कमांडेंट भाग सिंह व इंस्पेक्टर लख्खू राम सहित मंडी, कुल्लू, लाहुल स्पित व बिलासपुर जिला के करीब 100 केंद्रीय भूतपूर्व अर्धसैनिक मौजूद रहे। भूप सिंह सकलानी ने कहा कि वे उक्त मांगों को लेकर जल्द ही महामहिम राज्यापाल को अवगत करवाएंगे।

आतंकवाद व हिंसा के विरोध की ली शपथ

कुल्लू, 20 मई (श्याम कुल्चो) : आतंकवाद विरोधी दिवस के उपलक्ष्य पर उपायुक्त कार्यालय परिसर में आयोजित एक समारोह में उपायुक्त यूनूस ने अधिकारियों व कर्मचारियों को आतंकवाद और हिंसा के विरोध की शपथ दिलाई। इस अवसर पर उपायुक्त ने कहा कि समाज के प्रत्येक व्यक्ति को किसी भी प्रकार की हिंसा और आतंकवादी गतिविधियों का डटकर विरोध करना चाहिए। उन्होंने सभी लोगों से आपसी भाईचारा व सामाजिक सौहार्द बनाए रखने की अपील की। यूनूस ने कहा कि इन्हीं सामाजिक मूल्यों से हमारे देश की एकता व अखंडता सदा कायम रहेगी और यह प्रगति के पथ पर तेजी से अग्रसर होगा।

महिलाओं ने बग्गी में उखाड़ी मांग

नेरचौक, 20 मई (कपिल सेन) : बल्ह उपमंडल के अंतर्गत बग्गी पंचायत में सिलाई सेंटर की महिलाओं द्वारा भांग उखाड़ो अभियान चलाया गया। स्थानीय पंचायत प्रधान अंजू देवी की अगुवाई में सिलाई सेंटर की महिलाओं ने हट्टी होने के उपरान्त भांग उखाड़ने में अपनी भागीदारी निभाई। इस मौके पर उप-प्रधान देवेंद्र शर्मा, वार्ड पंच मीना देवी सहित सिलाई सेंटर अध्यापिका व समस्त प्रशिक्षार्थी ने सहयोग दिया।

होमियोपैथिक औषधालय इंदिरा मार्केट में पुनः करे स्थापित, नप से किया आग्रह

मंडी, 20 मई (नीलम मेहता) : नागरिक सभा मंडी होमियोपैथिक औषधालय का इंदिरा मार्केट से स्थानांतरण पर आपत्ति विरोध प्रकट करती है। उन्होंने जिला प्रशासन, आयुर्वेदिक विभाग तथा नगर परिषद मंडी से आग्रह किया है कि वे इंदिरा मार्केट में किराया संबंधी विवाद को शीघ्र अति शीघ्र सुलझा कर, औषधालय को पुनः उसी स्थान पर स्थापित किया जाए। नागरिक सभा के प्रधान ओम प्रकाश कपूर ने कहा कि होमियोपैथिक औषधालय शहर के मध्य में स्थित होने के कारण लोगों को विशेषकर वरिष्ठ नागरिकों को औषधालय से काफी लाभ पहुंचता था।

किसान बचाओ अभियान ने जस्टिस को मेजा ऑनलाइन शिकायत पत्र

मंडी, 20 मई (नीलम मेहता) : किसान बचाओ हिमाचल बचाओ अभियान ने राष्ट्रीय मानवाधिकार आयोग के अध्यक्ष जस्टिस एचएल दत्तु को आनलाईन शिकायत पत्र भेजा। अभियान के संयोजक देशराज शर्मा ने बताया कि इस शिकायत पत्र में अभियान ने कुल्लू जिला में तीसरी कक्षा में पढ़ रही बच्ची के साथ दुष्कर्म के बाद हत्याकांड के मामले में शामिल दोषियों को फांसी की सजा देने की मांग की गई है। इसके अलावा 21 दिनों के बाद भी सरकार के उदासीन रव्ये और पुलिस द्वारा अपराधियों को न पकड़ पाने पर मामले की उच्चस्तरीय जांच करने का आग्रह किया गया। उन्होंने शिकायत पत्र में कहा कि ठीक उसी दिन बच्ची के पिता द्वारा रात 10 बजे पुलिस थाना भूतर में सूचना देने पर पुलिस प्रभावी त्वरित कार्रवाई करती तो नन्ही को जान बच जाती। आज 21 दिनों बाद भी कांति पुलिस की हड्डी से दूर है।

जनसमस्याओं को सुलझाने में नाकाम रहे हैं जनप्रतिनिधि : सुभाष शर्मा

बिलासपुर, 20 मई (कश्मीर ठाकुर) : प्रदेश भाजपा कार्यकारिणी सदस्य सुभाष शर्मा ने कहा कि एससी सीमेंट फैक्टरी ग्राम पंचायत धौण कोठी के कई गांवों में नियमों को ताक पर रखकर ब्लास्टिंग कर रहा है। जिससे लोगों का जीना दूधर हो गया है। इस मुद्दे को हल करने में सरकार व सरकार के चुने हुए जनप्रतिनिधि नाकाम रहे हैं। एससी द्वारा की जा रही ब्लास्टिंग से लोगों के घरों में दरारें आने का सिलसिला लगातार जारी है जिससे लोगों के मकान गिरने के कारण पर हैं। उन्होंने सरकार व प्रशासन को चेतावनी दी कि अगर इस मुद्दे को गंभीरता से नहीं लिया गया तो वह लोगों के साथ मिलकर संघर्ष करने पर बाध्य होंगे जिसकी जिम्मेवारी सरकार पर होगी। वह यहां पर पत्रकारों को संबोधित कर रहे थे। शर्मा ने कहा कि इन गांवों के ग्रामीण कई मर्तबा जिला प्रशासन को अवगत करवाया। वहीं उन्होंने एससी सीमेंट प्रबंधन को भी अवगत करवाया लेकिन किसी ने कोई सुनवाई नहीं की और न ही संज्ञान लिया। बल्कि इसके विपरीत ब्लास्टिंग का कार्य लगातार जारी है। शर्मा ने कहा कि उन्हें इस बात की जानकारी वहां के ग्रामीणों ने दी है। उन्होंने सरकार व प्रशासन से मांग करते हुए कहा कि जिला प्रशासन व सरकार यह तय करें कि कौन सा क्षेत्र डेंजर ज़ोन है अथवा नहीं। उन्होंने स्पष्ट करते हुए कहा कि यदि निश्चित समय के अंदर इस समस्या का समाधान प्रदेश सरकार व जिला प्रशासन ने नहीं किया तो वह स्थानीय ग्रामीणों के साथ मिलकर एससी गेट के गेट पर धरना देंगे।

पनौल के युगवीर ने जीता बड़ी माली का खिताब

घुमारवीं, 20 मई (नीज शर्मा) : घुमारवीं के तहत पड़ने वाले भोड़ में भोड़ दंगल कमेटी द्वारा दंगल का आयोजन किया गया। दंगल में घुमारवीं नगर परिषद के पापंद व समाजसेवी राकेश चौपड़ा ने बतौर मुख्यतिथि शिरकत की। उन्होंने दंगल में विजेता व उपविजेता पहलवानों को नकद राशि व गुर्ज तथा मोमेंटो देकर सम्मानित किया। दंगल में बड़ी माली का फाइनल मुकाबला पनौल के युगवीर व बिलासपुर के बलबीर के बीच हुआ। इसमें पनौल के युगवीर विजेता रहे। वहीं छोटी माली का फाइनल मुकाबला घुमारवीं के प्रजवल व निशांत के बीच हुआ। इसमें प्रजवल ने निशांत को परछनी देते हुए खिताब अपने नाम किया। विजेताओं को मुख्यतिथि ने नकद राशि के साथ गुर्ज व मोमेंटो देकर सम्मानित किया।



विजेता पहलवान को सम्मानित करते हुए राकेश चौपड़ा। (छाया : नीज शर्मा)

वल्लभ कॉलेज में पढ़ सकेंगे अब 5 नये विषय

*** मनोविज्ञान, मूर्तिकला, चित्रकला, एप्लाइड आर्ट व टूर एंड ट्रेवल्स शामिल**

मंडी, 20 मई (नीलम मेहता) : वल्लभ कॉलेज मंडी में शैक्षणिक सत्र 2017-18 में पहली बार 5 नये विषयों को सम्मिलित किया गया। यह विषय हिमाचल सरकार के दिशा निर्देशानुसार शामिल किए गए जिनमें छात्र पढ़ाई कर सकेंगे। जो विषय शामिल किए गए जिसमें मनोविज्ञान, मूर्तिकला, चित्रकला, एप्लाइड आर्ट और टूर एंड ट्रेवल्स विषयों को कॉलेजों के स्नातक पाठ्यक्रमों में पढ़ाया जाएगा। वल्लभ कॉलेज के प्राचार्य डॉ. आईडी शर्मा ने विभागाध्यक्षों को कॉलेज की अध्यक्षता करते हुए कहा कि पत्रकारिता एवं जनसंचार, मनोविज्ञान, मूर्तिकला, चित्रकला, एप्लाइड आर्ट और टूर एंड ट्रेवल्स विषयों में रोजगार की प्रबल संभावनाएं हैं। छात्र कॉलेज स्तर पर उपयुक्त विषयों को अपनाकर अपना भविष्य व देश के आर्थिक व सामाजिक विकास में महत्वपूर्ण भूमिका निभा सकते हैं। उन्होंने कहा कि 16 जून से कॉलेज में शैक्षणिक सत्र 2017-18 के लिए प्रवेश प्रक्रिया शुरू होगी। इस अवसर पर मनोविज्ञान की सहायक प्रो. विपशा कश्यप ने कहा कि मनोविज्ञान की विभिन्न संगठनों, बहुराष्ट्रीय कंपनियों, सरकारी अर्द्धसैनिकी, चिकित्सा, विज्ञान व रक्षा क्षेत्र में महत्वपूर्ण भूमिका है। चित्रकला के सहायक प्रो. डॉ. सुनील हुसैन ने कहा कि चित्रकला सृजनात्मकता व



मंडी के वल्लभ कॉलेज में तैनात नया स्टाफ प्रधानाचार्य के साथ।

रोजगार के क्षेत्र में महत्वपूर्ण है। पत्रकारिता एवं जनसंचार के क्षेत्र में चित्रकला, कार्टून, पत्रिकाओं के पृष्ठ तैयार करने में महत्वपूर्ण है। एप्लाइड आर्ट के सहायक प्रो. जीवानंद भारद्वाज ने कहा कि एप्लाइड आर्ट, विज्ञापन, ग्राफिक डिजाईन, फोटोग्राफी व आंतरिक भवन साज सज्जा में महत्वपूर्ण भूमिका निभाती है।

अनुसूचित जाति उपयोजना के तहत व्यय होंगे 1435 करोड़ : शांडिल

हमीरपुर, 20 मई (सुशील) : राज्य सरकार द्वारा अनुसूचित जाति उपयोजना के तहत चालू वित्त वर्ष में 1435 करोड़ व्यय किए जाएंगे ताकि अनुसूचित जाति बहुल क्षेत्रों का समग्र विकास सुनिश्चित किया जा सके। यह जानकारी सामाजिक न्याय एवं अधिकारिता मंत्री डॉ. कर्नल धनी राम शांडिल ने शनिवार को हमीर भवन में अनुसूचित जाति उपयोजना की समीक्षा बैठक की अध्यक्षता करते हुए दी। उन्होंने कहा कि गत वर्ष में राज्य सरकार द्वारा अनुसूचित जाति उपयोजना के अन्तर्गत राज्य को 1025.26 करोड़ रुपये, विशेष केन्द्रीय सहायता योजना में 12.85 करोड़ रुपये तथा केन्द्रीय प्रायोजित शीर्ष में 528.65 करोड़ रुपये व्यय किये गए हैं। उन्होंने बताया कि गत वर्ष योजना के अन्तर्गत हमीरपुर जिला में अनुसूचित जाति उपयोजना के तहत विभिन्न योजनाओं पर 42.72 करोड़ रुपये व्यय किये गए हैं, जिसमें 9.63 करोड़ रुपये 143 ग्रामीण सड़कों के निर्माण पर व्यय किये गए हैं। इसी प्रकार 6.90 करोड़ रुपये 39 पेयजल योजनाओं पर, 1.51 करोड़ रुपये 18 सिंचाई योजनाओं पर, 1.21 करोड़ रुपये मध्य सिंचाई योजना पर, 75 लाख रुपये 11 ऐलोपैथी व आयुर्वेदिक अस्पतालों भवन पर निर्माण पर, 62 लाख रुपये स्कूल भवनों के निर्माण पर तथा 1.30 करोड़ रुपये बहुकननीकी संस्थानों में छात्रावास भवनों के



सामाजिक न्याय एवं अधिकारिता मंत्री धनी राम शांडिल हमीरपुर में अनुसूचित जाति उपयोजना की समीक्षा बैठक की अध्यक्षता करते हुए। (छाया : सुशील)

गया है। बैठक में मुख्य संसदीय सचिव इन्द्र दत्त लखनपाल, एएसपी शिव कुमार सहित विभिन्न विभागों के उच्च अधिकारी मौजूद थे।

महामृत्युंजय मंदिर में हवन यज्ञ

मंडी, 20 मई (नीलम मेहता) : महामृत्युंजय मंदिर मंडी में शनि देव जयंति के उपलक्ष्य में हवन यज्ञ का आयोजन किया गया। यह आयोजन स्थानीय लोगों द्वारा किया गया। इस दौरान शहरवासियों ने बड़-चढ़कर भाग लिया। मंदिर में भगवान महामृत्युंजय के दर्शन के लिए दिनभर भक्तों की कतारें लगी रही। भक्तों ने श्रांतिपूर्वक कतारों में खड़े होकर भगवान महामृत्युंजय के दर्शन कर भगवान का आशीर्वाद प्राप्त किया व प्रसाद ग्रहण किया।

अजीत समाचार
वैब टी वी

सलोह (ब्रिटेन) से लेबर पार्टी के उम्मीदवार
तनमनजीत सिंह ठेसी
के साथ विशेष मेटवार्ता

देखने के लिए क्लिक करें : www.ajitsamachar.com facebook.com/ajitsamachar

धूमधाम से मनाया माता हिडिम्बा के सम्मान में डूंगरी मेला

*** समापन समारोह में प्रेम शर्मा ने बतौर मुख्यतिथि की शिरकत**

कुल्लू, 20 मई (श्याम कुल्चो) : माता हिडिम्बा के सम्मान में डूंगरी मेला छियाल मनाली में बड़ी धूमधाम से मनाया गया और मेले में ग्राम देवता कार्तिक स्वामी अपने देवलुओं संग पधरे थे। लोगों ने देवता के चरणों में माथा टेका और आशीर्वाद भी लिया। मेले के समापन समारोह में हिमाचल प्रदेश योजना बोर्ड के सदस्य प्रेम शर्मा ने बतौर मुख्यतिथि शिरकत की। मुख्यतिथि ने सबसे पहले देवता का आशीर्वाद लिया। मेला कमेटी, ग्राम पंचायत नसोगी के प्रधान, उपप्रधान व महिला मंडल द्वारा मुख्यतिथि का जोरदार स्वागत किया गया। ग्राम पंचायत नसोगी के प्रधान शिवराम ठाकुर ने टोपी पहनाकर मुख्यतिथि को सम्मानित किया। मेले में वे वॉलीबाल, महिलाओं के लिए कुर्सी दौड़, आटा दौड़, घड़ाफोड़ आदि खेल प्रतियोगिता का आयोजन किया गया। वॉलीबाल में अलेख की टीम

ने बाजी मारी। बतौर मुख्यतिथि पधारे प्रेम शर्मा ने कहा कि देव संस्कृति हमारे लिए सर्वोपरि है और हमें इसको बनाये रखना है। मेले में सभी लोगों को एक-दूसरे से मिलने का मौका भी मिलाता है और जिससे आपसी भाईचारा बना रहता है। माता-पिता को अपने बच्चों को अंग्रेजी, हिंदी व अन्य भाषाओं के साथ हमारी कुल्चो भाषा को भी सिखाना चाहिए। कुल्चो भाषा से ही हमारे कुल्लू की पहचान है। उन्होंने कहा कि वे मनली विधानसभा से कांग्रेस के टिकट के प्रबल दावेदार हैं और जनता का प्यार और आशीर्वाद भी प्राप्त है। इस अवसर पर ग्राम पंचायत नसोगी के प्रधान शिवराम ठाकुर, उपप्रधान ओमप्रकाश, वार्ड पंच जगदीश, वार्ड पंच कुसुमलता, मेला कमेटी के सदस्य सेस राम ठाकुर, अजय, सदीप, चंद्रकिरण, विंद, टेक चंद, ग्राम पंचायत स्लोग की प्रधान मोनिका ठाकुर, भागदास महंत आदि गणमान्य लोग मौजूद रहे।



मंडी में राजपूत सभा द्वारा पुरस्कृत किए गए बारहवीं कक्षा की परीक्षा में प्रथम स्थान हासिल करने वाले बच्चे सामूहिक चित्र में। (छाया : चमन शर्मा)

मेधावी छात्रों को राजपूत सभा ने किया सम्मानित

मंडी, 20 मई (खेमचंद शास्त्री) : शत्रियों ने विश्व को सुरक्षा कवच पहनाया है जिसकी मिसाल महाराणा प्रताप हैं। मंडी में श्री राजपूत सभा द्वारा आयोजित मेधावी छात्र सम्मान समारोह के दौरान उपस्थित लोगों को संबोधित करते हुए सभा के जिला प्रधान कर्नल एमके मंडयाल ने यह शब्द कहे। उन्होंने कहा कि सभा ने उन छात्रों को सम्मानित करने का निर्णय लिया जिन्होंने जमा दो की परीक्षा में 80 फीसदी से उपर नंबर लेकर अपने क्षेत्र और बिरादरी का नाम रोशन किया है। इन छात्रों के मार्ग पर अन्य छात्र भी चलेंगे तथा परीक्षा में अच्छे अंक हासिल कर बेहतर समाज के लिए काम करेंगे। सम्मानित किए गए मेधावी छात्रों में ज्योति, सुमन, टीना राणा, अवनिता, भारती जम्वाल, चंदेश कुमार, कनिष्ठा, सुनीता कुमार, हिमांशु ठाकुर, हितेश कुमार, ज्योति, नेहा ठाकुर, पूजा, तनवी, आदित्य, जागृति राणा, भारती, नितिका कुमारी, रिया, रुपल ठाकुर, गगनेश, भगत सिंह, पुष्पा देवी, देवी सिंह, राजेंद्र कुमार, वरुणिका ठाकुर, केतन पटियाल, रिया ठाकुर, पूर्णिमा, ईशा कुमारी, दीक्षा गुलेरिया, हिमानी ठाकुर, रमि सेन, चंदेश कुमार, नेहा राणा, नेहा ठाकुर, स्मृति, पूनम, चंदेश ठाकुर, पारस ठाकुर, मुस्कान चंदेल, हरीश चंद्र, नितिका सेन व विवेकानंद छात्रावास बाड़ीगामाणु के निखिल, संजय, विकास और बजीर शामिल हैं। इस अवसर पर राजपूत बोर्ड के सदस्य गंगा राम ठाकुर, सभा के उपाध्यक्ष धनी राम ठाकुर, सचिव सीता लाम वर्मा, अतिरिक्त सचिव डी.आर. सुहृदू और पूर्व सचिव भवानी सिंह के अलावा सभा के गणमान्य लोग भी उपस्थित थे।

डोर टू डोर गारबेज योजना के बाद कूड़े के ढेर, लोग परेशान



कूड़े कचरे के ढेर के पास से गुजरते बच्चे। (छाया : चमन शर्मा)

मंडी, 20 मई (नीलम मेहता) : जिला में नप द्वारा डोर टू डोर गारबेज योजना शुरू करने के बावजूद भी शहर में कूड़े के ढेर देखे जा सकते हैं। इन ढेरों के साथ से लोगों को गुजरना मुश्किल हो गया है। कूड़ा फैकने का सिलसिला लंबे अरसे से चल रहा है तथा शहर को साफ-सुधरा रखने में यह कूड़े का ढेर बर्दानाम दाग के रूप में देखा जा रहा है। जिला प्रशासन और नगर परिषद ने शहर में कूड़ा उठाने की जो योजना शुरू की है जिसके चलते शहर में कहीं भी कूड़े के ढेर मान्य नहीं है मगर कुछ लोग इसकी तमिक भी प्रथा नहीं कर हर कहीं कूड़ा फैक देते हैं। देश में स्वच्छता को लेकर मंडी ग्रामीण प्रथम आया है। उसके बावजूद भी जिला में कुछ लोग हर कहीं कूड़ा फैकने से नहीं हिचकचा रहे हैं।

लैटर से गिरने से व्यक्ति की मौत

सुंदरनगर, 20 मई (सोदी) : उपमंडल के भवणा गांव में एक व्यक्ति की लैटर से गिरने से मौत हो गई है। इस घटना से क्षेत्र में शोक की लहर दौड़ गई है। पुलिस ने शनिवार को शव का पोस्टमार्टम करवा उसे परिरजनों को सौंप दिया है। पुलिस से प्राप्त जानकारी के अनुसार भवणा निवासी जय लाल (45) पुत्र राम राम की शुक्रवार की दो मंजिला मकान के लैटर पर खड़ी टीन चादरें तेज हवा से उड़ रही थी। बार-बार टीन गिरने की आवाज से जगा जय लाल रात करीब तीन बजे अपने लैटर पर उन्हें संभाल कर रखने के लिए गया। इस दौरान जब उसने टीन की चादर उठा रखी थी तेज हवा चलने लगी जिसके कारण वह चादर को संभाल नहीं पाया और लैटर से टीन सहित करीब 25 फीट नीचे आंगन में जा गिरा उसे एक वाहन में डाल कर उपचार के लिए सुंदरनगर के नागरिक अस्पताल पहुंचाया जहां जांच के उपरान्त ड्यूटी पर मौजूद चिकित्सक ने उसे मृत करार दे दिया।